

- χρηστήριον πέπτωκε τοῖς ἐπήλυσι
κοινὸν πρὸ ναοῦ· βούλομαι δ' ἐν ἡμέρᾳ 420
τῆδε· αἰσία γάρ· Θεοῦ λαβεῖν μαντεύματα.
σὺ δ' ἀμφὶ βωμούς, ὃ γύναι, δαφνηφόρους
λαβοῦσα κλῶνας, εὐτέκνους εὔχον Θεοῖς
χρησμούς μ' ἐνεγκεῖν ἐξ Ἀπόλλωνος δόμων.
- KP. ἔσται τάδε ἔσται. Λοξίας δ' ἐὰν Θέλῃ 425
νῦν ἄλλὰ τὰς πρὸν ἀναλαβεῖν ἀμαρτίας,
ἄπας μὲν οὐ γένοιτο ἀν εἰς ἡμᾶς φίλος,
ὅσον δὲ χρήζει· Θεὸς γάρ ἔστι· δέξομαι.
- IΩN. τί ποτε λόγοισιν ἡ ξένη πρὸς τὸν Θεὸν
κρυπτοῖσιν αἰεὶ λοιδοροῦσ' αἰνίσσεται, 430
ἥτοι φιλοῦσά γ' ἡς ὑπερ μαντεύεται,
ἢ καὶ τι σιγῶσ' ὥν σιωπᾶσθαι χρεών;
ἀτὰρ Θυγατρὸς τῆς Ἐρεχθέως τί μοι
μέλει, προσῆκόν γ' οὐδέν; ἄλλὰ χρυσέας
πρόχοισιν ἐλθὼν εἰς ἀπορραντήρια 435
δρόσον καθήσω. νουθετητέος δέ μοι
Φοῖβος, τί πάσχει· παρθένους βίᾳ γαμῶν
προδίδωσι, παῖδας ἐκτεκνούμενος λάθρᾳ
Θηῆσκοντας ἀμελεῖ. μὴ σύ γ'· ἀλλ', ἐπεὶ κρατεῖς,
ἀρετὰς δίωκε. καὶ γὰρ δόστις ἀν βροτῶν 440
κακὸς πεφύκη, ζημιοῦσιν οἱ Θεοί.
πῶς οὖν δίκαιον τοὺς νόμους ὑμᾶς βροτοῖς
γράψαντας αὐτοὺς ἀνομίαν ὀφλισκάνειν;
εἰ δέ· οὐ γὰρ ἔσται, τῷ λόγῳ δὲ χρήσομαι·
δίκας βιαίων δώσετο ἀνθρώποις γάμων, 445
σὺ καὶ Ποσειδῶν Ζεύς θ' ὃς οὐρανοῦ κρατεῖ,
ναοὺς τίνοντες ἀδικίας κενώσετε.

431. φιλοῦσά γ' ἡς ὑπερ μαντεύεται] Musgravius, φιλοῦσα γῆς
ὑπερμαντεύεται libri. 434. προσῆκόν γ' οὐδέν] Nauckius, προσῆκει
τὸ οὐδας libri, προσῆκε μὲν οὐθέν Justinus. 435. πρόχοισιν Β πρό-
χουσιν C πρόχοισιν Justinus. 438. ἐκτεκνούμενος Justinus, τεκνού-
μενος libri. 440. ἀν Justinus et Stobaeus, ὥν libri. 441. πεφύκη
Β (?) πεφύκει C πεφύκη Justinus, πέφυκε Stobaeus. 443. ἀνομίαν
libri, ἀδικίας Justinus et Clemens, 444. τῷ λοιπῷ δὲ χρήσομαι libri,
τῷ λόγῳ κεχρήσομαι Justinus, τῷ λόγῳ δὲ χρήσομαι Clemens. 447.
τίνοντες δέ libri, δέ omittunt Justinus et Clemens.